

امتِ مسلمہ سے خطاب کے ضمن میں
قرآن حکیم کی جامع ترین سورت
امُّ الْمُسَبِّحَاتِ : سورة الحمد (۷)

نحمدہ و نصلی علی رَسُولِهِ الْکَرِيمِ اما بعده:

اعوذ بالله من الشیطون الرُّجیم۔ بِسْمِ اللَّهِ الرَّحْمَنِ الرَّحِیْمِ
 (۱) اَسْنَوْا بِاللَّهِ وَرَسُولِهِ وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ ۚ فَالَّذِينَ امْنَوْا
 مِنْكُمْ وَأَنْفَقُوا لَهُمْ أَجْرٌ كَبِيرٌ ۗ وَمَا لَكُمْ لَا تُؤْمِنُونَ بِاللَّهِ ۖ وَالرَّسُولُ
 يَدْعُوكُمْ لِتُؤْمِنُوا بِرَبِّكُمْ وَقَدْ أَخْبَدَ مِنْتَاقَكُمْ إِنْ كُنْتُمْ مُؤْمِنِينَ ۗ هُوَ الَّذِي
 يُنَزِّلُ عَلَى عَبْدِهِ آيَاتٍ بِيَنْبَيِّنَ لَهُ خَرْجَكُمْ مِنَ الظُّلْمَةِ إِلَى النُّورِ ۚ وَإِنَّ اللَّهَ
 بِكُمْ لَرَءَةٌ وَفَرِّجٌ ۗ وَمَا لَكُمْ أَلَا تُنْفِقُوا فِي سَبِيلِ اللَّهِ وَلِلَّهِ مِيراثُ
 السَّمَاوَاتِ وَالْأَرْضِ ۗ لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتحِ وَقُتِلَ
 أَوْ لَيْكَ أَخْطَمْ ذَرْجَةً مِنَ الَّذِينَ أَنْفَقُوا مِنْ بَعْدِ وَقْتِهِ ۗ وَكُلُّاً وَعْدَ اللَّهِ
 الْحُسْنَى ۖ وَاللَّهُ بِمَا تَعْمَلُونَ خَبِيرٌ ۗ مَنْ ذَا الَّذِي يُفْرِضُ اللَّهَ فَرْصَا
 حَسَنَاً فَيُضْعِفُهُ لَهُ وَلَهُ أَجْرٌ كَرِيمٌ ۗ) (آیات ۷-۱۱) صدق الله العظيم
 یہ بات اس سے قبل کئی مرتبہ عرض کی جا چکی ہے کہ سورۃ الحمد کے پہلے حصے میں
 چھ آیات ہیں اور یہ اللہ تعالیٰ کی ذات و صفات کی بحث پر مشتمل ہے۔ اور یہ بحث
 قرآن مجید میں اس مقام پر جامعیت کبریٰ کی بھی حامل ہے اور اعلیٰ ترین علمی سطح پر جو
 مباحث اس سے متعلق ہیں ان سب کا احاطہ بھی کرتی ہے۔

دوسرا حصہ پانچ آیات (۷۷ تا ۸۱) پر مشتمل ہے جس میں حد درجہ فصاحت و بлагت اور ایک خطیبانہ انداز ہے۔ بندہ مومن پر جو دین کے تقاضے ہیں یا بالفاظ دیگر اللہ کا جو مطالبہ ہے اسے ایک آیت میں غایت درجہ جامعیت، ترتیب اور توازن کے ساتھ دو الفاظ کے حوالے سے مطالبات کو بیان کر دیا گیا۔ پھر دو دو آیات پر مشتمل دو حصے ہیں جن میں ان میں سے ایک ایک چیز پر ایک ایک آیت میں کچھ ملامت اور جھجوڑنے کا انداز ہے اور اس کے بعد ترغیب اور تشویق کا انداز ہے۔

آیت ۷۷ کے مباحث، ایک نظر میں

گزشتہ نشست میں ان پانچ آیات کا ترجمہ ہو چکا ہے اور پہلی آیت پر ہماری گفتگو بھی تقریباً مکمل ہو چکی ہے۔ پہلی آیت میں جو چند باتیں بیان ہو چکی ہیں انہیں صرف ذہن میں تازہ کر لیجئے۔

”اَمِنُوا“ کا حکم کے دیا جا رہا ہے! ظاہر اس میں غیر مسلم، کافر، یہودی، نصاریٰ سب شریک ہو سکتے ہیں، لیکن سیاق و سبق پر معین کر رہا ہے کہ یہاں ان مسلمانوں سے خطاب کیا جا رہا ہے جن کی حرارتِ ایمانی میں کمی ہے، یعنی ضعیف الایمان مسلمان یا منافق۔ ان سے کہا جا رہا ہے: ﴿اَمِنُوا بِاللّٰهِ وَرَسُولِهِ﴾ ایمان پختہ رکھو اللہ پر اور اس کے رسول پر ﴿اَنْفَقُوا﴾ اور خرچ کر دو اور کھادو۔ آگے چل کر بات واضح ہو رہی ہے کہ ﴿وَأَنْفَقُوا﴾ سے مراد ہے: اَنْفَقُوا فِي سَبِيلِ اللّٰهِ یعنی اللہ کی راہ میں خرچ کرو۔ اب دیکھئے کہ ”فِي سَبِيلِ اللّٰهِ“ سے مراد کیا ہے! یہ پہلی چھ آیات میں معین ہو چکا ہے کہ اس سے مراد ہے اللہ کی حکومت اس کی زمین پر قائم کرنے کے لئے جان و مال کا کھپانا۔ اس سورہ مبارکی دوسری اور پانچویں آیات کے الفاظ ہیں: ﴿أَلَّهُ مُلْكُ السَّمَاوَاتِ وَالْأَرْضِ﴾ ”آسماؤں اور زمین کی بادشاہت اسی کے لئے ہے، چنانچہ اس کی حکومت کے خلاف روئے ارضی پر جو بغاوت برپا ہے اسے فرو کرتے ہوئے اس کی حکومت کو با فعل قائم کرنے کے لئے جان و مال کھپانے کی دعوت دی گئی ہے۔ آگے چل کر یہ بات مزید واضح ہو گئی کہ صرف مال کا کھپانا نہیں، جان کا کھپانا بھی

مطلوب ہے، اس لئے کہ الفاظ آئے ہیں: ﴿مِمَّا جَعَلَكُمْ مُّسْتَخْلِفِينَ فِيهِ﴾ کہ جس جس چیز میں بھی اس نے تمہیں خلافت عطا کی ہے۔ انسان کے پاس سب سے پہلا اٹاٹہ اس کا اپنا جسم ہے، اس کی تو انایاں ہیں، اس کی صلاحیتیں ہیں، اس کی استعدادات ہیں، اس کے اعضاء و جوارح ہیں۔ پھر اضافی طور پر جو کچھ اللہ تعالیٰ دیتا ہے، جس میں مال و منال ہے، اولاد ہے۔ ان چیزوں کو انسان یہ سمجھتا ہے کہ یہ میری ہیں، لیکن درحقیقت وہ اس کی ملکیت نہیں، نہ وہ ان کا مالک ہے، بلکہ اللہ نے ان میں اسے خلافت عطا کی ہے۔ تو جن جس چیزوں میں بھی تمہیں اللہ تعالیٰ نے خلافت عطا کی ہے، چاہے وہ تمہارے جسم و جان اور جسمانی صلاحیتیں ہیں، تمہاری مہلت عمر ہے یا تمہارا مال و منال ہے، تمہاری اولاد ہے، ان سب کو کچھا اور لگا اور خرچ کر دو اللہ کی راہ میں اللہ کے دین کو برپا کرنے کے لئے، اس کی حکومت قائم کرنے کے لئے۔

میں یہ بھی واضح کر چکا ہوں کہ ”مِمَّا“ میں ”مِنْ“ اگرچہ تبعیضی ہے، لیکن یہ کس درجے میں مطلوب ہے؟ ایک کروڑ پتی چند لکھ کسی کو دے کر یہ بھولے کہ حاتم طائی کی قبر کولات مار دی ہے تو یہ اس کا اپنا ایک زعم ہو سکتا ہے، بلکہ اللہ کو جو کچھ درکار ہے وہ تو یہ ہے کہ اپنے جسم و جان کے تعلق کو برقرار رکھنے اور دُنیوی ضروریات کو پورا کرنے کے بعد جو بھی کچھ تمہارے پاس اس سے بڑھ کر ہے اور فاضل ہے، اسے اس کام میں کھپا دو! ﴿يَسْتَأْنُكَ مَا ذَا يُنْفِقُونَ قُلِ الْعَفْوُ﴾ (۱۷ نبی!) یہ آپ سے پوچھتے ہیں کہ کتنا کچھ خرچ کریں؟ کہہ دیجئے جو کچھ بھی تمہاری ضرورت سے زائد ہے۔ تو گویا اصل شے جو منوع ہے وہ مال کا جمع کرنا ہے۔ جہاں تک خرچ کرنے کا معاملہ ہے اس میں کوئی حدود و قیود ممکن نہیں کی جاسکتیں۔ اس کا فیصلہ انسان کی اپنی صوابدید پر چھوڑ دیا گیا ہے۔ چنانچہ اس میں انسان کا جتنا جذبہ بڑھے گا اسی اعتبار سے وہ اپنے معیارِ زندگی کو کم کرتا چلا جائے گا۔ یہاں تک کہ حضور ﷺ کے اتباع میں اختیاری فقر کی راہ پر گامزن ہو کر فقر کے اس درجہ کو پہنچ سکتا ہے جو فقراء صحابہؓ کا تھا۔ یہ معاملہ تمام صحابہؓ کا نہیں تھا۔ صحابہؓ میں ایک جماعت، جنہیں ہم فقراء صحابہؓ کہتے ہیں، فقر

اختیاری پر عامل تھی، یا پھر اسے امت میں صوفیاء کرام نے عملًا اختیار کیا۔ لیکن یہ واضح رہے کہ یہ اختیاری فقرہ ہے، اس میں جبر نہیں ہوتا، یہ انسان کے اپنے جذبہ اتفاق کی بنیاد پر اس کا اپنا فیصلہ ہوتا ہے۔ یہ بھی واضح رہے کہ قانونی سطح پر اسلام کا تقاضا یہ نہیں ہے۔ قانونی طور پر آپ زائد ضرورت بھی رکھ سکتے ہیں، ایک حد سے زائد ہو جائے گا تو آپ سے جبراً کوڑا لے لی جائے گی۔ ہنگامی حالات میں اگر کسی وقت محض زکوٰۃ سے معاشرے کے محتاج اور فقراء کی ضروریات کی کفالت نہ کی جاسکے تو مزید بھی جبراً یا جاسکتا ہے، لیکن وہ محض ہنگامی صورت حال ہے، عام حالات میں نہیں۔ البتہ 'ایمان' کا تقاضا یہ ہے کہ زائد ضرورت مال اپنے پاس رکھانے جائے۔ ﴿الَّذِي جَمَعَ مَالًا وَعَدَّهُ﴾ والا معاملہ نہ ہو ورنہ تو سخت وعدہ ہے ان الفاظ قرآنی میں:

﴿وَالَّذِينَ يَكْنِزُونَ الْذَهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرُوهُمْ بِعِذَابِ النَّارِ﴾ (التوبۃ: ۳۴)

"اور جو لوگ ہونے اور چاندی کو سینت سینت کر رکھتے ہیں اور انہیں اللہ کی راہ میں خرچ نہیں کرتے، انہیں بشارت دے دیجئے دردناک عذاب کی۔"

پھر میں نے وضاحت کی تھی کہ ﴿وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ﴾ کے الفاظ میں ہماری حیثیت حد درج dilute کی گئی ہے کہ ایک تو ہم "مستخلف" نہیں "مستخلف" ہیں۔ یہ اسم المفعول کا صیغہ ہے۔ مراد یہ ہے کہ ہم نے خود یہ خلافت حاصل نہیں کی، یہ بھی ہمیں اللہ نے دی ہے۔ اول تو یہ کہ یہ ملکیت یا مالکیت نہیں ہے، خلافت ہے۔ دوسرے یہ کہ یہ خلافت بھی ہم نے خود حاصل نہیں کی، یہ بھی عطا کر دہے۔ اور تیسرا یہ کہ "جَعَلَكُمْ" کی رو سے یہ بھی "مجموعیت" ہے۔ اس کے اندر مزید اضافہ کیا گیا ہے کہ اللہ نے تمہیں "مُسْتَحْلِفِينَ" (خلافت دیئے گئے) بنا دیا ہے۔ یہ ہے تمہاری اصل حیثیت۔ اپنی اصل حقیقت کو پہچانو!

آگے فرمایا: ﴿فَالَّذِينَ امْنَوْا مِنْكُمْ وَأَنْفَقُوا لَهُمْ أَجْرٌ كَبِيرٌ﴾ اب جب یہ دو تقاضے "ایمان" اور "اتفاق" سامنے آگئے تو جو بھی تم میں سے ان دونوں تقاضوں کو پورا کر دیں ان کے لئے بہت بڑا اجر ہے۔ نوٹ کیجئے کہ یہاں اجر کے ساتھ "کبیر"

کی صفت آئی ہے۔ آگے چل کر گیا رہو یں آیت کے آخر میں، جس پر دوسرے حصے کی آیات ختم ہو رہی ہیں، "أَنْجُورٌ كَرِيمٌ" کے الفاظ آئے ہیں۔ یہ اجر کی دو صفات ہیں، دو dimensions ہیں۔ یعنی ایک تو مقدار کے اعتبار سے یہ اجر بہت زیادہ ہو گا، دوسرے یہ کہ جب یہ اجر دیا جائے گا تو اس میں عزت افزائی کا پہلو بھی ہو گا۔ ورنہ عام طور پر تو یہ ہوتا ہے کہ "الْيَدُ الْعُلَيَا حَيْرٌ مِّنَ الْيَدِ السُّفْلَى" کے مصدق لینے والا محسوس کرتا ہے کہ میری حیثیت کچھ کم ہوئی ہے، گری ہے، لیکن نہیں! اللہ کی طرف سے جب اجر ملے گا تو اس میں اکرام اور اعزاز ہو گا۔ وہ اجر بکیر بھی ہو گا اور اجر کریم بھی ہو گا۔

اللہ تعالیٰ نے ہمیں جن چیزوں میں مستخلف بنایا ہے اگر یہ سب کچھ بھی ہم اللہ کی راہ میں خرچ کر دیں تب بھی اس زعم میں بنتا نہیں ہونا چاہئے کہ ہم نے کوئی بڑا تیر مارا ہے اور ہم کسی بہت بڑی بلندی تک پہنچ گئے ہیں، بلکہ اس پر بھی اللہ کا احسان مانتا چاہئے کہ اس نے ہمیں اس کی توفیق دی۔ اگر اس کی راہ میں سب کچھ بھی دے دیا تو یہ تمہارا اپنا تھا ہی نہیں، دیا ہوا اسی کا تھا۔ بقول غالب۔

جان دی ، دی ہوئی اُسی کی تھی

حق تو یہ ہے کہ حق ادا نہ ہوا!

اگر تم نے اسی کی دی ہوئی شے اس کو لوٹا دی اور اسی کا دیا ہوا مال اس کے قدموں میں ڈال دیا تو کیا کمال کیا؟ اس حوالے سے شیخ سعدی کے دوا شعار بہت ہی خوبصورت ہیں۔

شکرِ خدائے کن کہ موفق شدی بخیر

ز انعام و فضل خود نہ معطل بداشت

یعنی اللہ کا شکر ادا کرو کہ خیر کے لئے تمہیں اس کی جانب سے توفیق ملی ہے۔ اللہ نے تمہیں اپنے انعام اور فضل سے محروم نہیں کیا، معطل نہیں کیا۔

اس میں لفظ "موفق"، "توفیق" سے اسم المفعول ہے، یعنی کہ تم موفق ہو، تمہیں توفیق بھی اسی کی دی ہوئی ہے۔

دوسرہ اشعار ہے۔

منہ میں کہ خدمت سلطان ہمیں کنی
منہ شناس از و کہ بخدمت بداشت

تم بادشاہ پر اپنا احسان نہ دھرو کہ تم اس کی خدمت کر رہے ہو بلکہ بادشاہ کا احسان مانو کہ
اس نے تمہیں اپنی خدمت کا موقع عطا کیا۔ ایسے ہی تم اللہ کے اوپر اپنا احسان نہ دھرو
بلکہ اس کا احسان مانو!

ایمان کی زور دار دعوت

آگے فرمایا: ﴿وَمَا لِكُمْ لَا تُؤْمِنُونَ بِاللَّهِ﴾، تمہیں کیا ہو گیا ہے، تم ایمان کی
کیوں نہیں رکھ رہے اللہ پر؟، اب نوٹ کیجئے کہ یہاں ایمان کون سادر کار ہے۔ یہ
بات میں پرکار کی مثال سے آپ کو سمجھاتا ہوں کہ جیسے ایک پرکار کے دونوں بازوں بازوں
جزے ہوئے ہوتے ہیں اسی طرح آیت ۷ میں ایمان اور انفاق کے الفاظ جزو کا ایک
جگہ آئے ہیں۔ آگے دو دو آیتوں میں انہیں کھولا گیا ہے، جیسے پرکار کے بازوں کھل جاتے
ہیں، چنانچہ دو آیتوں میں ایمان اور دو آیتوں میں انفاق پر آئی ہیں۔ یہی پرکار سورۃ التغابن میں
مزید کھلتی ہے جو سلسلہ مسکات کی آخری سورت ہے۔ وہاں یہی مضمون دس آیات میں
آیا ہے۔ آیت نمبر ۸ سے وہاں یہی دعوت ایمان شروع ہوئی ہے باس الفاظ: ﴿فَامِنُوا
بِاللَّهِ وَرَسُولِهِ وَالنُّورِ الَّذِي أَنْزَلْنَا وَاللَّهُ بِمَا تَعْمَلُونَ خَبِيرٌ﴾ یہاں ایک آیت
میں دعوت ایمان ہے جبکہ وہاں سورۃ التغابن میں یہ دعوت تین آیات میں ہے۔ اس
کے بعد یہ سوال کہ کون سا ایمان درکار ہے، اس کی وضاحت وہاں پانچ آیتوں میں کی
گئی ہے۔ پہلی بات یہ کہ اس میں تسلیم و رضا کی کیفیت ہو ﴿مَا أَصَابَ مِنْ مُّصِيَّةً إِلَّا
يَاذْنُ اللَّهِ وَمَنْ يُؤْمِنُ بِاللَّهِ يَهْدِ قَلْبَهُ وَاللَّهُ بِكُلِّ شَيْءٍ عَلِيمٌ﴾ (آیت ۱۱)
یہاں ان آیات کا ترجمہ اور وضاحت کے بغیر صرف حوالے دیئے جا رہے ہیں، اس
لئے کہ ہمارے منتخب نصاب کے دروس میں سورۃ التغابن پر تفصیلی بحث ہو چکی ہے۔ تو
پہلی بات یہ کہ تسلیم و رضا والا ایمان ہو۔ اس ایمان کا دوسرا پہلو ہے اطاعت۔ اس کے
بارے میں فرمایا: ﴿وَأَطِيعُوا اللَّهَ وَأَطِيعُوا الرَّسُولَ فَإِنَّ تَوْلِيْتُمْ فَإِنَّمَا عَلَى
كُلِّ اِنْسَانٍ ذِيْنَاءُهُ﴾

رَسُولُنَا الْبَلَغُ الْمُبِينُ ﴿١٢﴾ (آیت ۱۲) اگر اطاعت کامل نہیں تو ایمان کہاں ہے! اللہ کو مانتے ہو اور اطاعت نہیں کرتے؟ رسول کو مانتے ہو اور اس کا حکم نہیں مانتے، اس کا تہجیع نہیں کرتے؟ چہ معنی دار د؟ تیری بات یہ کہ تو کل صرف اسی پر ہو ﴿اللَّهُ لَا إِلَهَ إِلَّا هُوَ وَعَلَى اللَّهِ فَلَيَتَوَكَّلُ الْمُؤْمِنُونَ ﴿١٣﴾﴾ (آیت ۱۳) چوتھی بات یہ کہ دنیا میں جن سے بھی فطری، طبی اور جبلی محبتیں ہیں، یوں محسوس کرو کہ ان محبتیں میں تمہارے لئے اپنی مفسر ہے، یہ potential enemies ہیں۔ چنانچہ فرمایا: ﴿بِإِيمَانِ الَّذِينَ آمَنُوا فِي مِنْ أَرْوَاحِكُمْ وَأَوْلَادِكُمْ عَدُوًا لَكُمْ فَاخْذُرُوهُمْ ﴿١٤﴾﴾ (آیت ۱۴) یہی محبتیں ہیں جو اڑنا گاتی ہیں اور ان کی وجہ سے انسان اوندو ہے مسہ گرتا ہے۔ یہی محبتیں ہیں جو اگر حد سے تجاوز کر جائیں تو انسان حرام میں مسہ مرتا ہے، اللہ کے حقوق کو بھول جاتا ہے۔ ساری تو انسانیاں آں اور اولاد کے لئے کھپادیتا ہے اور اللہ کے لئے تو اس کے پاس باقی کچھ رہتا ہی نہیں، کیا خرچ کرے گا، کیا کھپائے گا؟ اپنے وقت، اپنی صلاحیتوں اور اپنی قوت کا کسی ساری پوچھی تو صرف دنیا بنانے کے لئے اور اپنے اہل و عیال کے لئے بہتر سے بہتر سہولتیں حاصل کرنے کے لئے صرف ہو رہی ہے۔ اگلی آیت میں دوبارہ فرمایا: ﴿إِنَّمَا آمَنَوا لَكُمْ وَأَوْلَادَكُمْ فِتْنَةً ﴿١٥﴾﴾ (آیت ۱۵) ”تمہارے اموال و اولاد تو (تمہارے حق میں) فتنہ ہیں“۔ پانچ آیتوں میں اس ایمان حقیقی کے ثرات بیان کرنے کے بعد پھر ایک آیت میں ان کو دوبارہ سمویا گیا اور اس کے ساتھ ہی انفاق کا ذکر بھی آ گیا۔ یوں سمجھئے کہ وہ پر کاراب پوری طرح کھل رہی ہے۔ چنانچہ پر کار کا دروسرا سرا کیا ہے؟ فرمایا:

﴿فَاتَّقُوا اللَّهَ مَا أُسْتَطِعْتُمْ وَاسْمَعُوا وَأطِيعُوا وَلْنَفُوا خَيْرًا لِأَنفُسِكُمْ وَمَنْ يُوقَ شَيْخَ نَفْسِهِ فَأُولَئِكَ هُمُ الْمُفْلِحُونَ إِنْ تُقْرِضُوا اللَّهَ قَرْضاً حَسَنًا يُضِعَفُهُ لَكُمْ وَيَغْفِرُ لَكُمْ وَاللَّهُ شَكُورٌ حَلِيلٌ﴾ (آیت ۱۶)

اسی طرح (سورہ الحیدر میں) ایمان اور انفاق پر مشتمل ساتویں آیت کی پر کار جو یہاں بندھی، اگلی چار آیتوں میں ذرا کھل گئی ہے۔ چنانچہ فرمایا: ﴿وَمَا لَكُمْ لَا تُؤْمِنُونَ

بِاللّٰهِ تَعَالٰی کیا ہو گیا ہے، تم کیوں نہیں ایمان رکھتے اللہ پر؟ وہ ایمان جو حقیقی ایمان ہے اس پر تمہارا دل کیوں نہیں ملکتا؟ یہ زجر یا ملامت کا انداز ہے۔ آپ دیکھئے تین باتیں دہراتی گئیں: ﴿وَالرَّسُولُ يَدْعُوكُمْ لِتُؤْمِنُوا بِرَبِّكُمْ وَقَدْ أَخَذَ مِنَّا فَقَمُّ﴾ اس سے بڑی نصیبی کیا ہو گی کہ بغش نفیس اللہ کے رسول تھیں دعوت دے رہے ہیں اور تم اس سے اعراض کر رہے ہو؟ ایک طرف تو یہی سب سے بڑی خوش نصیبی ہے کہ اللہ کے رسول بذاتِ خود تھیں دعوت ایمان دے رہے ہیں، لیکن اگر اس وقت بھی کوئی محروم رہ گیا تو بتائیے کہ اس سے بڑا بد نصیب کون ہو گا؟ ظاہر بات ہے کہ مدینہ کے اندر منافق بھی موجود تھے جو محمد رسول اللہ ﷺ کی دعوت سے بھی نہ متاثر ہوئے نہ فیض یاب ہوئے۔ جو شے بھلی اور حرارت کے لئے غیر موصل (bad conductor) ہو آپ کتنے ہی جتنا کر لیں اس میں سے نہ حرارت گز رے گی نہ بر قی روگز رے گی۔ تو یہ بد نصیبی کی انتہا ہے۔ یہ وہی انداز ہے جو بعض احادیث میں آتا ہے کہ حضور ﷺ نے فرمایا: ((..... وَآتَا بَيْنَ أَظْهَرِنَا بَيْنَ أَنْتَهَيْنَا)) ”درانحالیکہ ابھی میں تمہارے مابین موجود ہوں (پھر بھی تمہارا یہ حال ہے!)“ دوسرے یہ کہ رسول ﷺ کس بات کی دعوت دے رہے ہیں! ﴿لَتُؤْمِنُوا بِرَبِّكُمْ﴾ تمہارے اپنے رب پر ایمان کی دعوت دی جا رہی ہے کسی غیر پر ایمان کی دعوت تو نہیں دی گئی۔ تھیں تمہارے اپنے پالن ہار پرو رداگاڑ تمہارے خالق، تمہارے رازق پر ایمان کی دعوت دی جا رہی ہے۔ تیسرا بات یہ فرمائی کہ ﴿وَقَدْ أَخَذَ مِنَّا فَقَمُّ إِنْ كُنْتُمْ مُّؤْمِنِينَ ﴾” اور وہ تم سے قول وقرار لے چکا ہے، اگر تم واقعاً مؤمن ہو۔“

ان دونوں آیتوں کے بارے میں جیسا کہ میں اس سے قبل بیان کر چکا ہوں، اگر ہم خطاب کے الفاظ پر نگاہ جما کیں گے تو اس خطاب میں مسلم وغیر مسلم دونوں شارکتے جاسکتے ہیں۔ امِنُوا ”ایمان لا اؤ“ کے مخاطبین کمزور اہل ایمان بھی ہو سکتے ہیں اور کافر و مشرک بھی جو ایمان سے بالکل محروم تھے۔ لیکن سیاق و سبق معین کر رہا ہے کہ یہاں گفتگو مسلمانوں سے ہے، غیر مسلموں سے نہیں ہے۔ اسی طرح اس آیت میں بھی لفظی طور پر ”میثاق“ کے

وَمَنْهُومُ مَرَادَ لَتَّ جَانِيْ كَامِكَانِ مُوجُودِيْ هَيْ - بَالْفَرْضِ أَكْرَبَهَايَنِ پَرْخَاطِبَ كُوئِيْ غَيْرِ مُسْلِمِيْ هَيْ
يَا وَهُجَّضُ جَوَابِيْ اپِنِيْ إِيمَانِ كَاعْلَانِ وَاعْتَرَافِ نَهِيْسِ كَرِرَهَا، تَوْبَيْهَايَنِ (وَقَدْ أَخَذَ
مِيشَاقَكُمْ) سَيْ (بِيَثَاقِ السَّتْ، مَرَادَ هُوَگَا)، يَعْنِي اسِ دِنِيَّا مِيْنَ آنِيْ سَيْ پَلَيْ وَهُمِ سَيْ
بِيَثَاقَ لَيْ چَكَا، بَايِسِ الْفَاظِ: (السَّتْ بِرَبِّكُمْ قَالُوا بَلَى) - ابَيْهَايَنِ (إِنْ كُنْتُمْ
مُؤْمِنِيْنَ) مِيْنَ إِيمَانِ كَالْفَاظِ اپِنِيْ اصْطَلاحِيْ مَفْهُومِ مِيْنَ نَهِيْسِ لِيَا جَانِيْ گَا، بلَكَ إِيمَانِ كَا
لَفْظِيْ مَعْنِيْ يَعْنِيْ تَصْدِيقِ مَرَادِ لِيَا جَانِيْ گَا كَهُ أَكْرَتِمِ تَسْلِيمِ كَرُو! اپِنِيْ فَطَرَتِ كِيْ گَهْرَايَوْنِ مِيْنَ
جَهَا گَنُوكَوْ تَمِيْسِ آنَارَ نَظَرَآ جَائِيْسِ گَے - اِيكَ مَرَتبَهِ اَيَّهِ كَهُ بِروَهِيْ صَاحِبَ نَيْ مَلَاقَاتِ
مِيْنَ مجَّھِيْ كَسِيْ فَلْفِيْ كَا اِيكَ قولِ سَيَا تَقا - وَهُ فَلْفِيْ گُويَا خَالِقَ كِيْ طَرَفَ سَيْ تَبَعِيرَ كَرِرَهَا هَيْ:

"You would not have searched for me unless you had possessed me in the very beginning".

يَعْنِيْ اَغْرِيْ بِالْكَلِّ آنَارَهِيْ مِيْنَ تَهَبَرَ اِميرَ سَاتِهِ اِيكَ تَعْلِقَ قَائِمَ نَهْ هَوَا ہُوتَيْ تَمِيْسِ مجَّھِيْ ہُرَگُزِ
تَلَاشِ نَهْ كَرَتَنِ -

اِنسَانِ مِيْنَ فَطَرَيِ طُورِ پَرَ اللَّهُ تَعَالَى كِيْ اِيكَ طَلَبَ هَيْ، اسِيْ تَلَاشَ هَيْ - جِيْسِ اِيكَ
دَعَا هَيْ -

مجَّھِيْ كَوْ ہَيْ تَيَرِيْ جَبَّتو، مجَّھِيْ كَوْ تَرِيْ تَلَاشَ هَيْ
خَالِقَ مَرَرِيْ کَہَايَنِ ہَيْ تو مجَّھِيْ كَوْ تَرِيْ تَلَاشَ هَيْ!

ہمارے ہائی سکول کے زمانے میں روزانہ صبح یہ دعا پڑھی جاتی تھی۔ واقعہ یہ ہے کہ تاریخ
اِنسانی اس کا ثبوت دیتی ہے۔ کیسے کیسے لوگ جنگلوں اور صحراؤں کے اندر خاک
چھانتے پھرتے رہے اور پھاڑوں میں جا کر تپیا میں کرتے رہے۔ کس لئے؟ معلوم
ہوا کہ فطرت انسانی میں کوئی طلب ہے، کوئی خواہش ہے، کوئی urge ہے۔ آپ کو
بھوک لگتی ہے تو آپ کھانے کی تلاش میں سرگردان ہوتے ہیں۔ تو ظاہر ہے کہ ان
لوگوں کو بھی کوئی طلب تھی جو انہیں کشاں کشاں لئے پھرتی رہی اور یہ طلب درحقیقت
اس بات کا مکمل ثبوت ہے جو متذکرہ بالاقول میں بیان ہوئی ہے۔ عہد السَّتْ کو قرآن
مجید تو ایک عظیم الشان واقعہ کی حیثیت سے پیش کرتا ہے: (السَّتْ بِرَبِّكُمْ قَالُوا

بُلی ہے لیکن جو بھی شخص اپنی فطرت کی گہرائیوں کے اندر جانے کے گا اسے اس عہدِ اُست کے آثار نظر آئیں گے چاہے وہ یاد نہ آئے۔ اگرچہ حضرت علی رضی اللہ عنہ تو یہاں تک فرماتے ہیں کہ مجھے یاد ہے کہ میں نے اپنے رب سے وہ عہد کیا تھا۔ اب ظاہر باستہ ہے کہ ارواح میں فرق و تفاوت تو ہے۔ وہ روح جو اللہ نے انہیں عطا کی تھی اس کے اندر وہ یادداشت برقرار رہی ہو گی۔ لیکن بہر حال اس وعدے کی یاد اگرچہ برقرار نہ رہی ہو، لیکن اس کے آثار اور اس کے اثرات فطرت انسانی میں موجود ہیں۔ **﴿وَقَدْ أَخَذَ مِيَثَاكُمْ﴾** کے الفاظ میں اگر لفظی طور پر یہ امکان ہے تو اس کی وضاحت بھی میں نے کر دی، لیکن یہاں حقیقتاً وہ مراد نہیں ہے۔ یہاں اصل میں خطاب ان مسلمانوں سے ہے جو ضعیف الایمان ہیں۔ بھی وجہ ہے کہ میں نے عرض کیا تھا کہ آج کے مسلمانوں کے لئے یہ سورتیں قرآن مجید کا سب سے زیادہ قیمتی حصہ ہیں۔ اس لئے کہ نزول قرآن کے وقت کا تو ضعیف ایمان بھی ہمارے آج کے ایمان کے مقابلے میں بہت بلند و بالا، بہت پختہ اور مستحکم تھا۔ آج ہمارا جو حال ہے اس کے پیش نظر ہمیں تو بہت زیادہ ضرورت ہے کہ ان آیات کو حرجِ زبان بنالیں۔

﴿وَقَدْ أَخَذَ مِيَثَاكُمْ إِنْ كُنْتُمْ مُؤْمِنِينَ﴾ ”وہ تم سے قول و قرار لے چکا اگر تم مؤمن ہو!“ یہاں پر اصطلاحی ترجمہ کیجئے کہ اگر تم مؤمن ہو، تم ایمان کے دعویدار ہو پھر تو تمہارا عہد و میثاق اور قول و قرار ہو چکا۔ یہاں سورۃ التوبۃ کی آیت ۱۱۳، ہن میں لایے: **﴿إِنَّ اللَّهَ اشْرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾** ”اللہ تو خرید چکا ہے اہل ایمان سے ان کی جانیں اور مال جنت کے عوض“۔ اب یہ جان و مال ان کے ہیں کہاں؟ اب تو گویا ان کے پاس محض ایک امانت کے طور پر رکھے ہوئے ہیں کہ جیسے ہی مطالیبہ ہو حاضر کر دیئے جائیں۔ یہ ہے درحقیقت وہ قول و قرار کہ اگر تم مؤمن ہو پھر تو تم اپنی جان اور مال فروخت کر چکے، اب وہ تمہاری ملکیت ہے ہی نہیں۔ اولاً تو اصولی طور پر تم اس کے مالک نہیں، پھر یہ کہ اس قول و قرار سے اس کی مزید توثیق ہو گئی۔ اب یہ تمہارے پاس امانت ہے۔ بڑا پیارا شعر ہے ج

و بال دوش ہے سر جسم ناتوان پر مگر
لگا رکھا ہے ترے خبر و سنان کے لئے

گیا Life is a liability۔ واقعہ یہ ہے کہ بسا اوقات انسان محسوس کرتا ہے کہ یہ زندگی ایک بوجھ ہے، لیکن بندہ مومن یہ سمجھتا ہے کہ مجھے صرف اللہ اور اس کے دین کے لئے یہ بوجھ اٹھائے رکھنا ہے۔ اس زندگی کو برقرار رکھنے کے لئے بھی جو حق اسے میں دے رہا ہوں وہ صرف حضور ﷺ کی اس ہدایت کی بنا پر ہے کہ: ((وَإِنْ لِنَفِسِكَ عَلَيْكَ حَقًا وَإِنْ لِزُوْجِكَ عَلَيْكَ حَقًا)) "یقیناً تمہارے نفس کا بھی تم پر حق ہے اور تمہاری بیوی کا بھی تم پر حق ہے۔" مومن کی یہ خواہش ہوتی ہے کہ اس کی زندگی کا جو اصل مقصد ہے اور جو اس کی اصل نیٹ ہے جس کے لئے وہ اسے preserve کر رہا ہے، وہ وقت آئے کہ وہ یہ دے کر فارغ ہو جائے، جیسا کہ سورہ الاحزاب میں ارشاد ہوا: ﴿فَمِنْهُمْ مَنْ قَضَى نَعْبَةً وَمِنْهُمْ مَنْ يَنْتَظِرُهُ﴾ "ان میں وہ بھی ہیں جو اپنی نذر پیش کر چکے (شہید ہو چکے) اور باقی جو ہیں وہ منتظر ہیں (کہ کب موقع آئے اور ہم اپنا سب کچھ اللہ کی راہ میں دے کر سبکدوش ہو جائیں)۔"

ایمانِ حقیقی کا معنی و سرچشمہ -- قرآن حکیم

اب اس کے بعد اگر دلوں کو ٹوٹو لیں اور محسوس ہو کہ واقعتو وہ حقیقی ایمان تو موجود نہیں ہے، تو سوال ہے کہ کہاں جائیں؟ ف"کس طرف جاؤں، کدھر دیکھوں، کے آواز دوں؟" وہ کون سا بازار ہے جہاں سے ایمان کی جنس گراں مایہ ملتی ہے؟ اس کی طرف بھی اشارہ کر دیا: ﴿هُوَ الَّذِي يُنَزِّلُ عَلَى عَبْدِهِ آيَاتٍ يَبِينُتِ لِيَخْرُجَ حَكْمُ مِنَ الظُّلْمَنَتِ إِلَى النُّورِ﴾ "وہی تو ہے (اللہ) جو نازل فرماتا ہے اپنے بندے پر روش آیات تاکہ تمہیں نکال لائے اندھیروں سے روشنی کی طرف۔" - یہاں دیکھئے، بجائے "رسول" کے "عبد" کا لفظ آیا ہے۔ یہ میں نے بارہ عرض کیا ہے، اس وقت صرف اشارہ کر رہا ہوں کہ جہاں بھی اللہ کا اپنے رسول کے لئے شفقت اور عنایت خصوصی کا انداز ہوتا ہے وہاں نسبتی رسالت کی بجائے نسبتی عبیدیت کو نمایاں کیا جاتا ہے۔ جیسے

سورہ بنی اسرائیل کے آغاز میں فرمایا: ﴿سُبْحَنَ اللَّهِ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا﴾ اور سورہ الکہف کا آغاز ہوا ان الفاظ مبارکہ سے: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوْجَانًا﴾ وہی اندازی یہ ہے: ﴿هُوَ الَّذِي يُنَزِّلُ عَلَى عَبْدِهِ﴾ لیکن یہ سمجھو جائیے کہ ”عبد“ (بندہ) اور چیز ہے اور ”عبدة“ (اس کا بندہ) اور چیز ہے۔ بقول اقبال۔

عبد دیگر عبدہ چیزے دگر
ما سراپا انتظار او منتظر!

کہنے کو تو ہم بھی کہتے ہیں کہ ہم اس کے بندے ہیں، نام بھی عبد اللہ کہ لیتے ہیں، لیکن عبدیت کا حق ادا کرنا آسان کام نہیں ہے۔ تو فرمایا: ﴿هُوَ الَّذِي يُنَزِّلُ عَلَى عَبْدِهِ اِيمَتْ بَيْنَتٍ﴾ وہی ہے جو نازل فرمارہا ہے اپنے بندے (علیہ السلام) پر وہ آپا ہتھ جوئیں ہیں روشن ہیں۔ ہیں اس شے کو کہتے ہیں جواز خود واضح اور از خود روشن ہوا ہے ہمی اور وضاحت کی ضرورت نہ ہو اسے کسی دلیل خارجی کی حاجت نہ ہو جیسے ہم کہتے ہیں مجید

”آفتاب آمد دلیل آفتاب!“ یعنی سورج طلوع ہو گیا تو اب سورج کے وجود کے ثبوت کے لئے کسی اور دلیل کی ضرورت نہیں ہے۔ وہ تو خود اپنے وجود پر سب سے بڑی برهان اور دلیل قاطع ہے۔ قرآن مجید اپنی آیات کے لئے ایمت بیفت (روشن اور بین آیات) کی ترکیب استعمال کرتا ہے۔ سورۃ التغابن میں تو قرآن حکیم کے لئے لفظی ”نور“ آیا ہے: ﴿فَإِنْسُوا بِاللَّهِ وَرَسُولِهِ وَالنُّورِ الَّذِي أَنْزَلَنَا﴾ ”پس ایمان لا و اللہ پر اور اس کے رسول پر اور اس نور پر جو ہم نے نازل فرمایا“۔ یہ از خود نور ہے اور در حقیقت اسی سے نور ایمان پیدا ہوتا ہے۔ یہ نور وحی، نور فطرت کے ساتھ مل کر نور ایمان پیدا کرتا ہے۔ ہمارے اس منتخب نصاہب کے حصہ دوم میں سورۃ النور کی آیات کے ضمن میں یہ بحث تفصیل سے آئی ہے کہ ﴿نُورٌ عَلَى نُورٍ﴾ میں ایک نور فطرت ہے اور ایک نور وحی، ان دونوں کے امتحان سے نور ایمان وجود میں آتا ہے۔

یہ بات پہلے بیان ہو چکا ہے کہ قرآن مجید میں نور کا لفظ ہمیشہ واحد آتا ہے، جبکہ

”ظلمات“، ”ہمیشہ جمع کی صورت میں آتا ہے۔ چنانچہ سورۃ النور میں بھی الفاظ آئے ہیں: **”ظُلمَةٌ بَغْضُهَا فُوقُ بَعْضٍ“** ”اندھیرے ہیں تھے بر تھے“۔ اس لئے کہ نور ایک بیٹھ حقیقت ہے اور تاریکی (darkness) کے بے شمار shades ہیں، مثلاً کفر، ہر ک، الحاد، انسانی حاکیت کا تصور مادہ پرستی، شہوت پرستی، دولت پرستی، شہرت پرستی، قوم پرستی، خود پرستی، نفس پرستی اور اس طرح کی بے شمار پرستیں۔ یہ سب ظلمات ہی کے مختلف سائے ہیں، یہ تمام اندھیرے ہیں اور ان تمام اندھیروں سے نکال کر نور ایمان نکل لانے والی شے قرآن حکیم کی آیات بتات ہیں۔

یہاں آیات کے باہمی ربط، ان کی ترتیب اور سیاق و سبق کے حوالے سے یہ بات ثابت ہو رہی ہے کہ جو ایمان حقیقی مطلوب ہے اس کا واحد منبع اور سرچشمہ قرآن ہے۔ ایمان کے دعوے داروں سے کہا جا رہا ہے کہ تمہارے دلوں میں حقیقی ایمان کیوں موجود نہیں ہے جب کہ یہ ایمان کا منبع و سرچشمہ موجود ہے؟ عین کنوں کے گناہ رے پر کھڑے ہوئے پیاسے کیوں ہو؟ اور اس کنوں کی نشان وہی ان الفاظ میں گردی گئی: **”هُوَ الَّذِي يَنْزِلُ عَلَى عَبْدِهِ الْإِنْبَاتَ بَيْنَتَ لِيَخْرِجُكُمْ مِّنَ الظُّلْمَاتِ إِلَى الْفُضُولِ“** اس سے واضح ہو رہا ہے کہ ایمان حقیقی کا منبع اور سرچشمہ قرآن مجید ہے۔

1991ء میں ”حقیقت ایمان“ کے موضوع پر محاضرات میں میں نے نظری اعتبار سے یہ بات مانی تھی اور آج بھی مانتا ہوں کہ ایک وہ ایمان ہے جس کے لئے آج کی اصطلاح blind faith ہے۔ یہ ایمان بھی اگر یقین کے درجے کو پہنچ جائے گا تو اس شخص متعلق کے لئے مفید ہو گا، موثر ہو گا۔ یہ blind faith انسان کو محض صحبت صالح سے بھی حاصل ہو جاتا ہے، جیسے آگ کے سامنے بیٹھیں گے تو آپ کو حرارت مل جائے گی، صاحب یقین کی صحبت ہو گی تو آپ کو یقین حاصل ہو جائے گا۔ اس میں آپ کے فہم اور شعور کا کوئی حصہ نہیں، یہ تو درحقیقت ایک طبی عمل (physical phenomenon) ہے۔ اسی لறح ایک ایمان عمل سے بھی پیدا ہوتا ہے۔ آپ دین کے جملہ احکام پر عمل شروع کر سمجھئے۔ فرض کیجئے کہ ایک شخص نسلی مسلمان ہے، ابھی ایمان حقیقی اسے حاصل نہیں ہے،

لیکن جو بھی فرائض دینی ہیں ان کو بجالا رہا ہے تو اس سے بھی یقیناً ایک reflection ہوگی، اور قلب میں یقین کی کیفیت پیدا ہو جائے گی۔ تو عمل سے اور صحبت صامپ ایمان سے بھی ایمان پیدا ہوتا ہے۔ لیکن یہاں ایمان کا ذکر جس سیاق و سبق میں ہو رہا ہے وہ درحقیقت حکومت الہیہ کے قیام کے لئے شرط اول ہے، یعنی انقلاب برپا کرنا اور افراد کو نہیں بلکہ نظام کو بدلانا ہے۔

اس کے لئے ایک اصول ذہین نشین کر لیجئے کہ انسانی زندگی کے اجتماعی نظام میں معاشرہ ایک شخص واحد کی طرح behave کرتا ہے۔ ایک فرد کے اعضاء و جوارح کو کثروں کرنے والی شے اس کا دماغ ہے۔ ہاتھ کسی شے کو پکڑ سکتا ہے، اس میں یہ طاقت ہے، لیکن کس شے کو پکڑے اور کس کونہ پکڑے، اس کا فیصلہ ہاتھ خود نہیں کر سکتا، بلکہ ذہن کرتا ہے۔ اسی طرح پاؤں میں آپ کو لے کر چلنے کی صلاحیت ہے، مگر وہ کدھر کو جائے کدھر کونہ جائے، اس کا فیصلہ پاؤں خود نہیں کر سکتا، بلکہ ذہن کرتا ہے۔ اسی طرح ہر انسانی معاشرے میں ایک brain trust ہوتا ہے۔ یہ وہاں کی ذہین اقلیت (intellectual elite) یا intelligentsia کی حیثیت رکھتی ہے اور اس معاشرے کا رخ معین کرتی ہے۔ اگر یہ ”ذہین اقلیت“ دولت ایمان سے محروم رہتی ہے اور آپ نے کچھ افراد کو ادھر ادھر ایمان کی دولت دے بھی دی، کچھ اصلاح ہو بھی گئی تو بھی معاشرہ بھیثیت مجموعی اس رخ پر تبدیلی اختیار نہیں کرے گا جو آپ چاہتے ہیں۔ چنانچہ معاشرے کی بھیثیت مجموعی اصلاح کے لئے وہ ایمان درکار ہے جو علی وجہ البصیرت ہو۔ جیسے کہ سورہ یوسف میں حضور ﷺ کو حکم دیا گیا: ﴿فَلْ هذِهِ سِيَّئَاتُ أَذْغَوْا إِلَى اللَّهِ عَلَى بَصِيرَةِ آنَا وَمَنِ اتَّبَعَنِي﴾، کہہ دو (اے نبی ﷺ!) یہ ہے میر اراستہ میں اللہ کی طرف بلا رہا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، میں اپنے راستے کی طرف علی وجہ البصیرت بلا رہا ہوں۔ میں اندر ہیرے میں ناکٹ ٹوپیاں نہیں مار رہا ہوں، اور نہ صرف میں بلکہ وہ بھی جو میری پیروی کر رہے ہیں علی وجہ البصیرت میرا ساتھ دے رہے ہیں۔ تو دراصل ایسے لوگ

ہوتے ہیں کہ جو انقلاب برپا کر سکتے ہیں۔ ایسے ہی لوگ معاشرے کے brain trust کو transform کریں گے، اور جب اس کی قلب ماہیت ہو گی تو معاشرہ مجموعی طور پر تبدیلی قبول کرے گا، ورنہ نہیں کرے گا۔ اور اس شعوری ایمان کا منبع اور سرچشمہ صرف قرآن ہے۔ اس لئے کہ قرآن مجید ایک انسان کو ایک کل کی حیثیت سے مجموعی حیثیت سے اپیل کرتا ہے۔ یہ انسان کے احساسات و جذبات کو بھی اپیل کرتا ہے اور اس کے تعلق و تفکر کو بھی۔ قرآن مجید بار بار تعلق و تفکر کی دعوت دیتا ہے:

﴿أَفَلَا تَتَفَكَّرُونَ﴾ "کیا تم غور نہیں کرتے؟ (تمہیں کیا ہو گیا ہے)" ﴿أَفَلَا تَعْقِلُونَ﴾ "کیا تم عقل سے کام نہیں لیتے؟" قرآن مجید میں بڑے سے بڑے فلسفی کے لئے بھی ہدایت موجود ہے اور ایک عام انسان کے لئے بھی اس میں ہدایت ہے۔ اس حوالے سے درحقیقت انقلاب کے لئے حکومت الہیہ کے قیام کے لئے معاشرے کو بدلتے کے لئے جو ایمان درکار ہے اس کا واحد منبع اور سرچشمہ قرآن حکیم ہے۔

اس سلسلہ کلام میں بھی اسی کی طرف اشارہ کیا گیا ہے باس الفاظ: ﴿هُوَ الَّذِي يُنَزِّلُ عَلَى عَبْدِهِ آيَتٍ بَيْنَتِ الْبَخْرِ حَكْمٌ مِّنَ الظُّلْمَتِ إِلَى النُّورِ وَإِنَّ اللَّهَ بِكُمْ لَرَءَوْفٌ رَّحِيمٌ﴾ "وہی ہے (اللہ تعالیٰ) جو اپنے بندے (محمد ﷺ) پر واضح آیات نازل فرماتا ہے تاکہ تمہیں اندر ہیروں سے نکال کر نور کی طرف لائے۔ اور یقیناً اللہ ہمارے حق میں رواف بھی ہے، رحیم بھی ہے۔" یہ دونوں صفات رءوف و ف اور رحیم اس سورہ مبارکہ کی آیت ۲۷ میں "آفہ" اور "رحمة" کے الفاظ میں آئی ہیں۔ ﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ "اور جن لوگوں نے ان (عیسیٰ ﷺ) کی اتباع کی ان کے دلوں میں ہم نے نرم دلی اور رحم ڈال دیا"۔ یہاں پر ذرا اچھی طرح جان لیجئے کہ لفظ "رءوف" قرآن مجید میں گیارہ مرتبہ آیا ہے اور ان میں سے نو مرتبہ لفظ "رحیم" ہی کے ساتھ جڑ کر آیا ہے۔ قرآن مجید میں کسی اور صفت کے ساتھ اس لفظ (رءوف) کی combination نہیں ہے، البتہ بعض مقامات پر تھا آیا ہے جیسے ﴿رءُوفٌ بِالْعِيَادِ﴾۔ یہ بھی نوٹ کر لیجئے کہ یہ دس مرتبہ تو

اللہ تعالیٰ کے لئے آیا ہے اور ایک مرتبہ سورہ التوبہ کی آیت ۱۲۸ میں محمد رسول اللہ ﷺ کے لئے آیا ہے بایں الفاظ: ﴿بِالْمُؤْمِنِينَ رَءُوفٌ فَرَّحِيمٌ﴾ ”مؤمنوں پر نہایت مہربان اور رحم والا ہے۔“

”رأفت“ اور ”رحمت“ میں جو ایک نسبت اور رشتہ ہے اس کو سمجھنے کی ضرورت ہے۔ اگرچہ ہم اللہ تعالیٰ کے لئے یہ لفظ استعمال کرتے ہوئے جبکہ محوس کریں گے کہ اللہ تمہارا ہمدرد ہے، یہ لفظ اللہ کے شایان شان نہیں ہے، لیکن رأفت کی اصل حقیقت ہمدردی ہی ہے۔ مشہور شعر ہے۔

نخبر چلے کسی پر تڑپتے ہیں ہم امیر
سارے جہاں کا درد ہمارے جگر میں ہے!

ایک سلیم الفطرت انسان کے دل میں کسی کو تکلیف اور مصیبت میں دیکھ کر جو احساس ہوتا ہے اور وہ اس کے درد کو اپنے اندر محوس کرتا ہے، اسی کو ہم رأفت یا ہمدردی کہتے ہیں۔ درحقیقت جس شخص کے اندر رأفت کا وصف ہو گا وہی اس مصیبت زدہ شخص کے لئے بھلانی کی کوشش کرے گا، اس کے لئے کوئی relief فراہم کرنے اور اسے کسی طریقے سے مصیبت سے نجات دلانے کی کوشش کرے گا۔ پہلے ایک احساس ہو گا تب اس کا نتیجہ برآمد ہو گا۔ تو ”رأفت“ اصل میں وہ عکس ہے کہ جو کسی کے دکھ اور درد کو دیکھ کر باطن میں پڑتا ہے اور اس کا نتیجہ ”رحمت“ ہے۔ اس احساس کے نتیجے میں اب اس کے درد کو رفع کرنے کے لئے اس کے سلسلہ اور مشکل کو حل کرنے کے لئے جو کوشش ہو گی وہ درحقیقت رحمت کا مظہر ہے۔ گویا ”رأفت“ اور ”رحمت“ کا تعلق باہم motor اور sensory sensation کا سا ہے، جو کہ فزیالوجی کی اصطلاح ہے۔ کسی بھی معاملے میں پہلے sensation ہوتی ہے۔ اگر کسی چیزوں نے آپ کے ہاتھ پر کاٹا ہے تو پہلے sensation کے ذریعے دماغ کو اس کی اطلاع ملی اور وہاں سے motor کے ذریعے حکم آیا تو آپ نے فوراً ہاتھ کھینچ لیا کہ یہاں تو کوئی چیز ہے جو تھے تکلیف پہنچا رہی ہے۔ یہی معاملہ رأفت اور رحمت یا رُوف اور رحیم کے مابین ہے۔ چنانچہ قرآن

حکیم میں ہمیشہ لفظ دھرم سے پہلے آیا ہے۔ جیسے ہم نے ”العزیز“ اور ”الحکیم“ کی نسبت کو سمجھا تھا کہ ایک طرف اس کے پاس اختیار مطلق (authority) ہے، اس پر کوئی checks and balances نہیں ہیں، دوسری طرف اس کی حکمت کامل ہے، اور اس کا اختیارِ مطلق اس کی حکمت کاملہ کے ساتھ استعمال ہوتا ہے، اسی طرح اللہ تعالیٰ رؤوف بھی ہے اور رحیم بھی ہے۔ اپنی زبان میں ہم الفاظ استعمال کر سکتے ہیں کہ نہایت شفیق اور مہربان ہے۔

اب یہاں جوبات قابل غور ہے وہ یہ کہ اللہ کی رحمت کا مظہر اعظم اور مظہر اتم یہ قرآن ہے۔ سورۃ الرحمن کی پہلی چار آیات میں دراصل اسی حقیقت کو بیان کیا گیا ہے۔ فرمایا: ﴿الرَّحْمَنُ عَلَمَ الْقُرْآنَ﴾ ”نہایت رحم والا ہے جس نے قرآن سکھایا“۔ اب دیکھئے ان میں کیا نسبت ہے! یہ درحقیقت اللہ تعالیٰ کی شانِ رحمائیت کا مظہر ہے کہ اس نے قرآن سکھایا۔ ”رَحْمَنُ“، ”فَعَلَانَ“ کے وزن پر اسم مبالغہ ہے کہ جس میں کوئی بھی کیفیت پورے جوش و خروش کے ساتھ ہوتی ہے، ایک طوفانی کیفیت ہوتی ہے۔ تو درحقیقت اللہ تعالیٰ کی رحمت کی طوفانی اور یہجانی کیفیت کا مظہر اتم یہ قرآن ہے۔ اس لئے کہ یہ ہدایت ہے اور رحمت ہے۔ اسی سے تمہاری عاقبت یعنی آخرت کی زندگی سنورے گی جو کہ اصل اور ابدی زندگی ہے۔ یہی نور ہے، یہی راستہ دکھانے والا ہے۔ جیسے کہ حضور کریم ﷺ سے ایک بہت ہی بیاری اور جامِ دعاء مردی ہے جس میں ہم کہتے ہیں وَاجْعَلْنَا إِيمَانَنَا وَنُورًا وَهُدًى وَرَحْمَةً كَمَا ہمارے پروردگار! اس قرآن مجید کو ہمارا امام بنادے اسے ہمارے لئے نور ہدایت اور رحمت بنادے۔

انفاق فی سبیل اللہ کی زور دار دعوت

آگے فرمایا: ﴿وَمَا لَكُمْ أَلَا تُنْفِقُوا فِي سَبِيلِ اللّٰهِ﴾ ”تمہیں کیا ہو گیا ہے کہ خرچ نہیں کرتے اللہ کی راہ میں؟“ ﴿وَلِلّٰهِ ميراث السّموّاتِ وَالْأَرْضِ﴾ ”حالانکہ تم خوب جانتے ہو کہ) آسمانوں اور زمین کی کل میراث بالا خراللہ کے لئے رہ

جائے گی۔ اگرچہ اس آیت پر اصل گفتگو تو اگلی نشست میں ہو گی، لیکن نوٹ کر لیجئے کہ ایک تو ہم پہلے سمجھ کچے ہیں کہ سورۃ الحدیڈ کی آیت ۷ میں جو اتفاق کا لفظ آیا ہے ان سے مراد ”اتفاق فی سبیل اللہ“ ہے۔ اور دوسرے یہ کہ اس سے مراد ”اتفاقِ مال“ بھی ہے اور ”بُذَلْ نَفْس“ بھی ہے۔ اب یہاں لفظ ”قال“ کے حوالے سے اس کی تشریع آرہی ہے۔ ایک حدیث نبویؐ کے حوالے سے لفظ ”میراث“ کو سمجھئے۔ حضور ﷺ فرماتے ہیں: ”ابن آدم کہتا ہے کہ میرا مال، میرا مال! لیکن اے ابن آدم! تمہارے مال میں سے تمہارا اس کے سوا اور کیا ہے کہ جو تم نے کھالیا اور ختم کر دیا، یا پہنچا اور پرانا کر دیا، یا پھر جو تم نے (اپنی زندگی میں) صدقہ کر دیا اور آگے بھیج دیا۔“ (مسلم، ترمذی، نسائی) مسلم کی ایک دوسری روایت میں الفاظ آئے ہیں کہ اس کے سوا جو کچھ ہے وہ اسے لوگوں کے لئے چھوڑ کر جانے والا ہے۔ یعنی باقی جو مال ہے وہ تمہارا نہیں تھاہرے وارثوں کا ہے۔ اسی طرح ایک اور حدیث میں آیا ہے کہ آپ ﷺ نے صحابہؓ سے سوال کیا: ((إِنَّكُمْ مَالُ وَإِنَّهُ أَحَبُّ إِلَيْهِ مِنْ مَا لَهُ؟)) ”آپ لوگوں میں سے کون ہو گا جسے اپنے وارث کا مال اپنے مال سے زیادہ عزیز ہو؟“ صحابہؓ کرام نے بالکل سادگی کے ساتھ حقیقت کا اعتراف کرتے ہوئے عرض کیا: اے اللہ کے رسول! ہم میں سے کوئی ایسا نہیں جسے خود اپنا مال (وارث کے مال سے) محبوب تر نہ ہو۔ اس پر حضور ﷺ نے فرمایا: ((فَإِنَّ مَالَهُ مَا قَدِيمٌ وَمَالَ وَإِنَّهُ مَا أَخْرَى)) ”اس کا مال تو وہ ہے جو اس نے آگے بھیج دیا اور اس کے وارث کا مال وہ ہے جو اس نے پیچے چھوڑا۔“ (صحیح بخاری) ۔۔۔ یعنی تمہارا مال تو وہی ہے جو تم اللہ کی راہ میں اپنی زندگی کے اندر خرچ کرتے ہو، باقی تمہارے وارث کا مال ہے جو تم جمع کر رہے ہو۔ دیکھئے خرچ کرنا ایک ضرورت ہے، اپنے آپ کو maintain کرنا ہے، اپنے جسم و جان کا رشتہ برقرار رکھنا ہے۔ سرچھانے کے لئے کوئی ایک چھت بھی چاہئے، آپ کو کھانا بھی چاہئے۔ اپنی ضروریات زندگی کو پورا کرنا اپنی جگہ صحیح ہے۔ اور اگر آپ نے ﴿فَإِنَّ حَلَالَ تِبْيَانُ وَنُسُكِيْ وَمَحْيَيْ وَمَمَاتِيْ لِلَّهِ رَبِّ الْعَالَمِيْنَ﴾ کے مصدق اپنے

آپ کو اللہ کے لئے وقف کر دیا ہو تو درحقیقت یہ سب کچھ بھی فی سبیل اللہ شمار ہو گا۔ گویا جو کچھ آپ اپنی ضروریات پر صرف کر رہے ہیں وہ بھی اللہ کے لئے کر رہے ہیں۔ صرف یہ بات پیش نظر ہے کہ ضرورت سے زائد کو جمع نہ کریں۔ جمع صرف آسمان پر کریں، جیسے حضرت مسیح صلوات اللہ علیہ وآلہ وسلم کے ایک وعظ کا مفہوم ہے کہ زمین پر جمع نہ کرو جہاں چوری کا بھی ڈر ہے، ڈاکے کا بھی اندیشہ ہے، کیڑا بھی خراب کرتا ہے، دیمک بھی لگ جاتی ہے، بلکہ آسمان پر جمع کرو جہاں نہ چوری کا ڈر، نہ ڈاکے کا خوف، نہ کیڑا خراب کر سکے۔ اس لئے کہ میں تم سے صحیح کہتا ہوں کہ جہاں تمہارا مال ہو گا وہیں تمہارا دل بھی ہو گا۔ مال یہاں جمع کیا ہوا ہو گا تو ظاہر ہے دل بھی یہیں پر لگا ہو گا۔ دنیا سے جانے کو دل نہیں چاہے گا اور فرشتے دھکے دے دے کر لے کر جائیں گے۔ آدمی آگے جانے کے لئے تیار نہیں ہو گا۔ بلکہ حدیث میں الفاظ آتے ہیں کہ جیسے کائنے دار سینخ کے اوپر سے کتاب اتارا جاتا ہے اسی طریقے سے ایسے لوگوں کی روحلیں کھینچنی جائیں گی۔ ان کے برکس ایک وہ ہیں جو جانے کے لئے تیار بیٹھے ہیں۔ بقول اقبال۔

نشانِ مردِ مؤمن با تو گویم

چوں مرگ آید قبسم بر لب اوس!

اس لئے کہ وہ اپنا سب کچھ تو پہلے ہی آگے بھیج چکے ہیں۔ ان کے لئے تو موت گویا ایک خوشخبری ہے۔ انہوں نے تو زندگی بھر کی کمائی وہاں آسمانوں پر جمع کی ہوئی ہے۔ ان کے لئے تو موت ایسے ہو گی جیسے کہ ایک بند مشکیزے میں سے ایک بوند پانی کی ٹپک جائے۔ ان کے لئے یہاں سے نقل مکانی کرنے میں کوئی ناگواری نہیں ہو گی، کوئی سختی نہیں ہو گی۔ اللہ تعالیٰ مجھے اور آپ کو ایسی موت عطا فرمائے! آمین!

بِسْمِ اللّٰهِ الرَّحْمٰنِ الرَّحِيْمِ وَلَا يَكُرْفُ فِي الْقُرْآنِ الْعَظِيْمِ وَلَا يَعْنِي وَلَا يَكُرْمُ بِالْأَيَّاتِ وَلَا ذِكْرُ الْحَكِيمِ